

प्रेषक,

राधा रतूड़ी,

प्रमुख सचिव, वित्त,

उत्तराखण्ड शासन।

सेवा में,

समस्त प्रमुख सचिव/सचिव,

उत्तराखण्ड शासन।

वित्त अनुभाग -1

देहरादून, दिनांक : 1 जनवरी, 2013

विषय:-वित्तीय वर्ष 2012-13 के लिये प्रथम अनुपूरक अनुदानों की स्वीकृति।

महोदय,

उपरोक्त के सम्बन्ध में मुझे यह कहने का निदेश हुआ है कि वित्तीय वर्ष 2012-13 के आय-व्यय की स्वीकृतियाँ लेखानुदान अन्तर्गत शासनादेश संख्या-193/XXVII (1)/2012 दिनांक 30.03.2012 तथा नियमित बजट अन्तर्गत शासनादेश संख्या-321/XXVII(1)/2012, दिनांक 19 जून, 2012 द्वारा निर्गत की गयी थी। इसी क्रम में प्रथम अनुपूरक मांग एवं तत्सम्बन्धी विनियोग अधिनियम-2012 पारित होने के फलस्वरूप प्रथम अनुपूरक मांग की धनराशियाँ निम्नलिखित प्रतिबन्धों के अधीन विभागों के निर्वर्तन पर रखी जा रही हैं -

2- प्रथम अनुपूरक अनुदान द्वारा प्राविधानित धनराशि में वचनबद्ध मदों यथा वेतन, मंहगाई भत्ता, अन्य भत्ते, मजदूरी, विद्युत देय, जलकर/जलप्रभार, औषधि, भोजन व्यय आदि व्ययों तथा अधिष्ठान सम्बन्धित अन्य मदों का भुगतान सुनिश्चित किये जाने हेतु इन मदों की समस्त धनराशि प्रशासनिक विभाग/बजट नियंत्रक अधिकारी द्वारा मूल बजट प्राविधान के सापेक्ष धनराशि कम पड़ने पर वास्तविक आवश्यकतानुसार ही आहरण-वितरण अधिकारी के निर्वर्तन में शासनादेश दिनांक 19.06.2012 में इंगित निर्देशानुसार रख दी जाय।

3- नई मांग के तहत प्रथम अनुपूरक अनुदान द्वारा स्वीकृत योजनाओं के लिये धनराशि आयोजनागत पक्ष में परिव्यय उपलब्ध होने के सम्बन्ध में नियोजन विभाग की सहमति के पश्चात परीक्षणोपरान्त वित्त विभाग की सहमति से ही व्यय हेतु अवमुक्त की जायेगी।

4- विशेष केन्द्रीय सहायता हेतु अनुपूरक मांग के माध्यम से की गई बजट व्यवस्था के सापेक्ष धनराशि शासनादेश दिनांक 19.06.2012 में इंगित निर्देशान्तर्गत तभी अवमुक्त की जायेगी जब इस सम्बन्ध में भारत सरकार से धनराशि अवमुक्त हो गई हो। आयोजनागत पक्ष की शेष स्वीकृतियाँ शासनादेश दिनांक 19.06.2012 में इंगित निर्देशों के अधीन ही निर्गत की जायेगी।

कृपया उपर्युक्त निर्देशों का अनुपालन सुनिश्चित कराने का कष्ट करें।

भवदीया,

(राधा रतूड़ी)

प्रमुख सचिव, वित्त

संख्या 607 (1)/XXVII(1)/2013 एवं तददिनांक

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार उत्तराखण्ड, ओबराय मोटर्स बिल्डिंग, सहारनपुर रोड़, माजरा, देहरादून।
2. समस्त विभागाध्यक्ष, उत्तराखण्ड।
3. निदेशक, कोषागार एवं वित्त सेवायें, 23 लक्ष्मी रोड़, डालनवाला, देहरादून।
4. समस्त जिला वरिष्ठ कोषाधिकारी/कोषाधिकारी, उत्तराखण्ड।
5. शासन के समस्त अनुभाग।
6. एन0 आई0 सी0, सचिवालय, देहरादून।
7. उपनिदेशक, शासकीय मुद्रणालय, रुड़की को इस आशय के साथ प्रेषित कि इस आदेश की 500 प्रतियाँ कराकर वित्त विभाग को उपलब्ध कराने का कष्ट करें।

आज्ञा से,

(एल0 एन0 पन्त)

अपर सचिव, वित्त